

مجلس مدرستہ المدینہ برائے بالغان کے  
29 مَدَنی پھول

[www.sirat-e-mustaqeem.com](http://www.sirat-e-mustaqeem.com)



اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

## ”خُدا یا ذوق دے قرآن پڑھنے کا پڑھانے کا“ کے 29

حروف کی نسبت سے مدرسۃ المدینہ برائے بالغان کے 29 مدنی پھول

فرمانِ مصطفیٰ صَلَّی اللہ تعالیٰ علیہ والہ وسلم: خَیْرُکُمْ مَنْ تَعَلَّمَ الْقُرْآنَ وَعَلَّمَهُ یعنی تم میں سے بہترین شخص وہ ہے جو قرآن سیکھے اور دوسروں کو سکھائے۔ (صحیح البخاری رقم الحدیث: 5027، ج 3، ص 410، مطبوعہ دار العلمیہ بیروت)

فرامینِ امیرِ اہلسنت دامت برکاتہم العالیہ:

کاش! ہر وہ اسلامی بھائی جو صحیح قرآن شریف پڑھنا جانتا ہے، وہ دوسرے اسلامی بھائیوں کو سکھانا شروع کر دے تو ہر طرف تعلیم قرآن کی بہار آجائے گی اور سیکھنے سکھانے والوں کے لئے ثواب کا انبار لگ جائے گا۔ ان شاء اللہ عزوجل

(نماز کے احکام صفحہ 212)

﴿1﴾ فرمانِ مصطفیٰ صَلَّی اللہ تعالیٰ علیہ والہ وسلم ہے: نَبِیُّہُ الْمُؤْمِنِ خَیْرٌ مِّنْ عَمَلِہٖ یعنی مسلمان کی نیت اس کے عمل سے بہتر ہے۔

(المعجم الکبیر للطبرانی، الحدیث: ۵۹۹۲، ج ۶، ص ۱۸۵) اس لیے مجلس مدرسۃ المدینہ برائے بالغان کا ہر ذمہ دار امیرِ اہلسنت دامت برکاتہم

العالیہ کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے یہ نیت کرتا رہے: ”میں اللہ عزوجل کی رضا اور اس کے پیارے حبیب صَلَّی اللہ تعالیٰ علیہ والہ وسلم کی خوشنودی کے لیے دعوتِ اسلامی کی ”مجلس مدرسۃ المدینہ برائے بالغان“ کا مدنی کام مدنی مرکز کے طریق کار کے مطابق کروں گا، ان شاء اللہ عزوجل۔“

﴿2﴾ ”مجلس مدرسۃ المدینہ برائے بالغان“ کا مدنی کام ہر ذیلی حلقے / مساجدِ اہلسنت، گھر (جہاں مسجد میں ترکیب نہ ہو وہاں کسی اسلامی بھائی کی بیٹھک (ڈرائنگ روم)) / دکان / دفتر / فیکٹری وغیرہ میں بالغان کے لئے روزانہ کسی بھی نماز کے بعد تقریباً 41 منٹ مدرسۃ المدینہ برائے بالغان قائم کر کے تبلیغ قرآن و سنت کی عالمگیر غیر سیاسی تحریک دعوتِ اسلامی کے مدنی پیغام کو عام کرنا اور انہیں دعوتِ اسلامی سے وابستہ کرتے ہوئے اس مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے، ان شاء اللہ عزوجل“ کے مطابق زندگی گزارنے کا مدنی ذہن دینا ہے۔

﴿3﴾ ”مجلس مدرسۃ المدینہ برائے بالغان“ مسجد کے حجرے، مکتب وغیرہ میں نہیں بلکہ مسجد کے ہال یا صدر دروازے کے قریب لگائیں تاکہ دیکھنے والوں کو اس میں پڑھنے کی ایک خاموش ترغیب ہوتی رہے، اگر مسجد میں مدرسۃ المدینہ برائے بالغان کی اجازت نہ مل رہی ہو یا شفٹ کرنے کا کہا جا رہا ہو تو ہرگز مسجد انتظامیہ کی غیبت و مخالفت نہ کریں بلکہ سب اسلامی بھائی مل کر دو رکعت صلوٰۃ الحاجات ادا کریں اور اللہ عزوجل کی بارگاہ میں جھگو جھگو کر دعا کریں۔

﴿4﴾ اگر مسجد میں مدرسۃ المدینہ برائے بالغان کی اجازت نہ ملے تو کسی گھر / دکان / فیکٹری وغیرہ میں نمایاں طور پر مدرسۃ المدینہ برائے بالغان قائم کریں، ان شاء اللہ عزوجل خوب فوائد حاصل ہوں گے۔

﴿5﴾ مدرّس روزانہ اسلامی بھائیوں کی حاضری لیں اور ان کا نام، مکمل پتا، رابطہ نمبر بھی رجسٹر / ڈائری میں درج کریں۔

﴿6﴾ ”مدرّستہ المدینہ برائے بالغان“ کا مدرّس اور شرکاء روزانہ وقت پر حاضر ہوں، جو اسلامی بھائی وقت پر نہ آئے مدرّس اُن کو نرمی و شفقت سے وقت پر آنے کی ترغیب دلائیں۔ (مدرّس کے لئے وقت کی پابندی بے حضوری ہے، یاد رہے! ترغیب دلانے کے لئے سرپا ترغیب بننا پڑتا ہے)

﴿7﴾ جس مسجد میں مدرّستہ المدینہ برائے بالغان قائم ہے، مدرّس اُس مسجد کی صفِ اوّل میں تکبیرِ اوّل کے ساتھ نماز باجماعت ادا کر کے درسِ فیضانِ سنت کے فوراً بعد مدرّستہ المدینہ کا آغاز کرے۔ ”مدنی قاعدہ“ / قرآنِ پاک پڑھانے کے ساتھ ساتھ ”نماز کے احکام“ سے نماز، سورتیں، اذکار و دعائیں وغیرہ بالترتیب یاد کرائیں۔

﴿8﴾ ”مدرّستہ المدینہ برائے الغان“ میں جن اسلامی بھائیوں کا ہفتہ وار اجتماع و مدنی قافلے میں شرکت کا ذہن بن جائے، اُن اسلامی بھائیوں کو بھی اپنے ساتھ ہفتہ وار اجتماع میں شرکت اور مدنی قافلے میں سفر کرائیں۔

﴿9﴾ استاذ اور میرا شاگرد کہنے / کہلوانے والا ماحول نہ بنائیں بلکہ سب کے سب اسلامی بھائی بن کر رہیں اور تعلیمِ قرآن کے سلسلے کو عام کریں۔ پڑھانے والا (مدرّس) برتر بننے کے بجائے، نیک یثقی کے ساتھ عاجزی کا بازو بچھائے اور پڑھنے والوں کے ساتھ نرمی و شفقت کرے، اِنْ شَاءَ اللّٰہ عَزَّوَجَلَّ جلد تر مدنی انقلاب برپا ہو جائے گا۔ جو بھی اسلامی بھائی مدرّستہ المدینہ میں آئے، مدرّس اُس سے ایسے حُسنِ اخلاق کے ساتھ پیش آئے کہ وہ یہیں کا ہو کے رہ جائے۔ اگر پڑھنے والا آنا چھوڑ دے تو مدرّس خود کسی کے ذریعے اُس پر انفرادی کوشش کرے، 1 یا 2 بار، بلکہ 100 بار بھی ضرورت پڑے تو اُس کو بلوائے۔

﴿10﴾ ”مدرّستہ المدینہ برائے بالغان“ کا ماحول انتہائی سنجیدہ رکھیں، مذاقِ مسخری اور غیر سنجیدگی بے حد نقصان کا باعث بن سکتی ہے۔

﴿11﴾ یُوب لائٹس / بلب / انرجی سیور / پنکھے وغیرہ حسبِ ضرورت ہی استعمال کریں، مثلاً ایک پنکھے اور ایک بلب / یُوب لائٹ / انرجی سیور سے کام چل سکتا ہو تو 2 نہ چلائیں اور جاتے وقت لازمی بند کر دیں، جاتے وقت ڈیسک وغیرہ مخصوص جگہ پر رکھ دیں اور دریاں / چٹائیاں وغیرہ بھی ضرور سمیٹ دیں۔

﴿12﴾ شرکاء کو روزانہ کم از کم 1 گھنٹہ 12 منٹ مدنی چمیل دیکھنے کا ذہن دیں۔

﴿13﴾ روزانہ پڑھنے / پڑھانے کے بعد باہر بار و فتنہ پر چوک درس کی ترکیب بنائیں نیز ہفتہ میں ایک دن علاقائی دورہ برائے نیکی کی دعوت کی ترکیب کریں، بیان کے بعد انفرادی کوشش و ملاقات میں 30/12/3 دن کے مدنی قافلے میں سفر کرنے والے اسلامی بھائیوں کے نام لکھیں اور ”مدرّستہ المدینہ برائے بالغان“ میں پڑھنے کے لیے ترغیب بھی دلائیں۔

﴿14﴾ ہفتہ میں ایک دن (ہفتہ) سبق کے بعد VCD اجتماع (مسجد اور فائے مسجد کے علاوہ) کی ترکیب بنائیں، جس میں شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کے بیان / مدنی مذاکرہ اور مکتبہ المدینہ سے جاری کردہ VCDs کی ترکیب کریں۔ (یاد رہے! اس دن بھی سبق کی چھٹی نہیں ہونی چاہئے،

(اگر براہ راست (Live) مدنی مذاکرہ ہو تو اس کی ترکیب کی جائے)

﴿15﴾ جس مسجد میں ”مدرسۃ المدینہ برائے بالغان“ ہو، اس کے انتظامات وغیرہ میں انتظامیہ کا ہاتھ بٹائیں، عندالضرورت شرکاء میں سے جواہل ہوں انہیں انتظامیہ کی رکنیت وغیرہ کیلئے پیش کریں اور مسجد کی خدمت کر کے دونوں ہاتھوں سے ثواب لوٹیں۔

﴿16﴾ مسجد انتظامیہ کی طرف سے ہونے والی درود خوانی اور بڑی رات کی محافل وغیرہ میں شرکت کی سعادت حاصل کریں۔

خطیب و امام و مؤذن صاحبان کی خدمت کریں ﴿مدنی انعام نمبر 62﴾: ”کیا آپ نے اس ماہ کسی سستی عالم (یا امام مسجد، مؤذن، خادم) کو 112 روپے یا کم از کم 12 روپے تحفہ پیش کیے؟“ نابالغ اپنی ذاتی رقم نہیں دے سکتا ﴿﴾، ان کے حکم پر عند الضرورت اہل اسلامی بھائی اذان و اقامت کی سعادت حاصل کریں۔

﴿17﴾ پڑھنے والوں کو ہر ہفتے کم از کم ایک نئے اسلامی بھائی کو لانے کی تدبیر و حکمت سے ترغیب دلائی جائے نیز تمام اسلامی بھائیوں کو ہفتہ وار سنتوں بھرے اجتماع میں شرکت کا ذہن بھی دیا جائے۔

﴿18﴾ پڑھنے اور پڑھانے والے روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دُنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں ﴿اجتماعی فکرِ مدینہ مدرس خود کروائیں اور درجے میں مدنی انعامات اور مدنی قافلہ ذمہ دار کا تقریباً بھی کریں تو مدینہ مدینہ﴾

﴿19﴾ مَدَنی قافلہ، مَدَنی انعامات، مختلف کورسز کے ماہانہ اہداف: مجلس کے ہر سطح کے ذمہ داران اپنے نگران مشاورت کے مشورے سے مَدَنی قافلوں، مَدَنی انعامات و مَدَنی قافلہ کورس اور مَدَنی تربیتی کورس کے ماہانہ اہداف طے کریں اور اس کے لیے بھرپور کوشش بھی فرمائیں۔

**جدول مدرستہ المدینہ برائے بالغان (دورانیہ: 41 منٹ)**

#	پیپرڈ	وقت	تفصیلات
1	سبق	26 منٹ	قرآن پاک / مدنی قاعدہ قواعد و مخارج کے مطابق سبق دینا، سننا مزید معلومات کیلئے رہنمائے مدرّسین سے مدد لیں۔
2	نماز کے احکام	05 منٹ	نماز، غسل، وضو، نماز جنازہ، روزمرہ کی دُعائیں اور سنتیں (روزانہ ایک کی ترکیب بنائیں)
3	درس فیضانِ سنت	05 منٹ	درس کا طریقہ، درس کے مدنی پھول، تربیت کے بعد مدرسے میں نئے اسلامی بھائیوں سے درس کی ترکیب بنائیں۔
4	فکرِ مدینہ	05 منٹ	روزانہ ایک مدنی انعام کی ترغیب و رسالہ پُر کرنے کی ترکیب اور مجلس کے اختتام کی دُعا

✽ تکمیل قرآن پاک (ناظرہ) 12 ماہ تا 19 ماہ ✽ تکمیل مدنی قاعدہ: 92 دن تا 126 دن ✽ شرکاء کی تعداد: کم از کم 19

## ﴿20﴾ ذمہ داران کی تقرری کی ترکیب:

#	سطح	ذمہ دار
5	کابینات	کابینات ذمہ دار مجلس مدرستہ المدینہ (بالغان)
6	ملک	نگران مجلس مدرستہ المدینہ (بالغان)
7	رکن شوری	مجلس مدرستہ المدینہ (بالغان)

#	سطح	ذمہ دار
1	ذیلی حلقہ	مدرس
2	علاقہ	علاقائی ذمہ دار مجلس مدرستہ المدینہ (بالغان)
3	ڈویژن	ڈویژن ذمہ دار مجلس مدرستہ المدینہ (بالغان)
4	کابینہ	کابینہ ذمہ دار مجلس مدرستہ المدینہ (بالغان)

کابینات ذمہ داران پاکستان سطح کی مجلس کے رکن ہیں، اسی مجلس میں سے ایک مدنی انعامات، ایک مدنی قافلہ ذمہ دار اور ایک کارکردگی ذمہ دار ہوں گے۔ مختلف ممالک میں ملکی سطح پر مجلس ہوگی، جو رکن شوری کے تحت ہوگی۔ (بیرون ملک والے ذمہ داران، متعلقہ رکن شوری کی اجازت کے بغیر ذمہ دار نہ بنائیں) یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری ہے۔ (امیر اہلسنت و دامت برکاتہم العالیہ ہر مجلس میں مدنی اسلامی بھائی کے ہونے کو پسند فرماتے ہیں) کسی بھی سطح پر ذمہ دار اُسے مقرر کریں جو قرآن پاک کو کم از کم ناظرہ دُرست بخارج کے ساتھ پڑھنا جانتا ہو، اگر حافظ قرآن ہو تو مدینہ مدینہ۔۔۔

## ﴿21﴾ مدنی مشوروں کی تاریخیں و مدنی پھول:

#	تاریخ	مدنی مشورہ لینے والے	سطح	شرکاء	مدنی پھول
1	2	نگران علاقائی مشاورت / علاقائی ذمہ دار	علاقہ	ذیلی حلقہ (مدرس)	انفرادی کارکردگی، پیشگی جدول و جدول کارکردگی، ذمہ داران کے تقرر، ترقی و تنزلی کا جائزہ، اگلے ماہ کے اہداف وغیرہ
2	3	نگران ڈویژن مشاورت / ڈویژن ذمہ دار	ڈویژن	علاقائی ذمہ داران	//
3	4	نگران کابینہ / کابینہ ذمہ دار	کابینہ	ڈویژن ذمہ داران	//
4	5	نگران کابینات / کابینات ذمہ دار	کابینات	کابینہ ذمہ داران	//
5	6	رکن شوری / نگران مجلس	ملک	کابینات ذمہ داران	//

**وضاحت:** رکن شوری / نگران مجلس، پاکستان سطح کی مجلس کا ہر ماہ مدنی مشورہ فرمائیں، ایک ماہ بذریعہ انٹرنیٹ اور ایک ماہ بالمشافہ

## ❖ کارکردگی جمع کروانے کی تاریخیں: ❖ علاقہ: 2❖ ڈویژن: 3❖ کابینہ: 5

❖ کابینات: 6❖ ملک: 7

❖ 22❖ مدنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مدنی مشورہ لینے کے لیے متعلقہ نگران سے اجازت ضروری ہے ❖ جب بڑی سطح کے ذمہ دار دیگر سطح کے ذمہ داران کا مدنی مشورہ کر لیں تو اس ماہ ان کا ماہانہ مدنی مشورہ نہیں ہوگا (مثلاً کابینہ ذمہ دار نے نگران کابینہ کی اجازت سے ڈویژن ذمہ داران کے ساتھ ساتھ علاقہ ذمہ داران کا بھی مدنی مشورہ لیا تو اب ڈویژن ذمہ داران اس ماہ علاقہ ذمہ داران کا مدنی مشورہ نہیں کریں گے) ❖ اسی طرح جس ماہ نگران کابینہ / مشاورت شعبے کے ذمہ داران کا مدنی مشورہ فرمائیں گے، اس ماہ بھی شعبہ ذمہ داران کا ماہانہ مدنی مشورہ نہیں کریں گے۔ (شعبے کے مدنی کام کو مضبوط اور منظم کرنے کے لیے وقتاً فوقتاً اپنے نگران مشاورت سے شعبے کے اسلامی بھائیوں کا مشورہ کروانا مفید ہے)

❖ 23❖ پاکستان / بیرون ملک سطح کے ذمہ دار ہر مدنی ماہ کی 7 تاریخ تک کارکردگی پاکستان انتظامی کابینہ / مجلس بیرون ملک مکتب اور متعلقہ رکن شوریٰ کو میل کر دیں۔ (یاد رہے! کارکردگی مدنی مشورے سے مشروط نہیں، اگر کسی وجہ سے مدنی مشورہ نہ ہو سکتا ہے بھی مقررہ تاریخ پر اپنے نگران کو کارکردگی پیش کر دیں)

❖ 24❖ ڈویژن تا کابینہ ذمہ دار ہر ماہ کا پیشگی جدول مدنی ماہ کی 19 تاریخ تک اپنے نگران (مشاورت / نگران کابینہ) سے منظور کروائے، پھر اس کے مطابق پیشگی اطلاع کے ساتھ اپنے جدول پر عمل کرے اور مہینہ مکمل ہونے کے بعد 3 تاریخ تک کارکردگی جدول اپنے نگران (مشاورت / نگران کابینہ) اور ذمہ دار کو پیش کرے۔

❖ 25❖ متعلقہ نگران کی مشاورت سے شعبہ ذمہ داران منگل کے روز تحریری کام کی ترکیب بنائیں۔

❖ 26❖ متعلقہ نگران مشاورت سے مربوط رہیں، انہیں اپنی کارکردگی سے آگاہ رکھیں اور ان سے مشورہ کرتے رہیں، جو نگران سے جتنا زیادہ مربوط رہے گا وہ اتنا ہی مضبوط ہوتا جائے گا۔ اِنْ شَاءَ اللہ عَزَّوَجَلَّ

❖ 27❖ متعلقہ رکن شوریٰ اور نگران کابینہ / نگران کابینات کی اجازت سے وقتاً فوقتاً اپنی مجلس کے تربیتی اجتماع کی ترکیب کرتے رہیں تاکہ پرانے اسلامی بھائیوں کی یاد دہانی اور نئے اسلامی بھائیوں کی تربیت کا سامان ہوتا رہے۔

❖ 28❖ یاد رہے کہ متعلقہ رکن شوریٰ / مجلس بیرون ملک ضرورتاً ان مدنی پھولوں میں تبدیلی کر سکتے ہیں۔

❖ 29❖ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

❖ فرض علوم سیکھنے کی کوشش کرتے رہیں، فرض علوم سیکھنے کے لیے کتب امیر اہلسنت، کنز الایمان، بہار شریعت، فتاویٰ رضویہ، احیاء العلوم اور مکتبۃ المدینہ کے کتب و رسائل وغیرہ کے مطالعہ کی عادت بنائیں۔

❖ مدنی حلیے کی پابندی کریں، سارا دن سبز عمامہ شریف (تیل لگانے کی صورت میں سر بند بھی)، زلفیں، سنت کے مطابق آدھی پنڈلی تک (سفید) کرتا، سامنے جیب میں نمایاں مسواک، چٹنوں سے اوپر پانچ رکھنے کا معمول، کتھی اور سفید چادر کا استعمال کریں۔

❖ عملی طور پر مدنی کاموں میں شریک ہوں، روزانہ کم از کم دو (2) گھنٹے مدنی کاموں میں صرف کیجئے مثلاً مدنی قافلے میں سفر اور مدنی

انعامات پر عمل کرتے ہوئے روزانہ فکرِ مدینہ کا ذہن دینے کے لیے کم از کم دو اسلامی بھائیوں پر انفرادی کوشش، علاقائی دورہ، مدرستہ المدینہ برائے بالغان، بعد فجرِ مدنی حلقہ صدائے مدینہ، چوک درس، پابندیِ وقت کے ساتھ اول تا آخر ہفتہ وار اور دیگر اجتماعات میں شرکت وغیرہ۔

✽ اپنی اصلاح کی کوشش کے لیے مدنی انعامات پر عمل کے ساتھ ساتھ روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دُنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

✽ بلا ناغہ فکرِ مدینہ کرتے ہوئے عطار کا دوست، پیارا، منظورِ نظر اور محبوب بننے کی سعی جاری رکھیے۔ استقامت پانے کے لئے کم از کم 3 دن کے مدنی قافلے میں سفر کو اپنا معمول بنالیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائیے۔

✽ مرکزی مجلسِ شوریٰ، کابینہ اور اپنے شعبے کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام ذمہ داران تک بروقت پہنچانے کی ترکیب بنائیے۔

✽ اراکینِ مجلس روزانہ کم از کم 1 گھنٹہ 26 منٹ مدنی چینل دیکھنے کی ترکیب بنائیں نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجاء ہے۔

✽ دورانِ مدنی کام و ملاقات امیرِ اہلسنت، بانیِ دعوتِ اسلامی حضرت علامہ مولانا ابوالباسم محمد الیاس عطار قادری دامت برکاتہم العالیہ کے ذریعے سلسلہ عالیہ قادریہ رضویہ عطار یہ میں مرید / طالب بنانے کی کوشش کرتے رہیں، مرید / طالب ہو جائیں تو مجلسِ مکتوبات و تعویذاتِ عطار یہ سے مکتوب کی ترکیب اور شجرہ قادریہ، رضویہ، ضیائیہ، عطار یہ حاصل کرنے اور روزانہ پڑھنے کی ترغیب بھی دلائیں۔

✽ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے حامل بن جائیں ✽ مدنی انعام نمبر 24: کیا آج آپ نے مرکزی مجلسِ شوریٰ، کابینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی ✽ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہِ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عزَّ وَجَلَّ بلا اجازتِ شرعی کسی اور پر اظہارِ کر کے غیبت کا گناہِ کبیرہ کر بیٹھے؟ (ہاں خود سمجھانے کی جرأت نہ ہو یا ناکامی کی صورت میں تفصیلی ترکیب کے مطابق مسئلہ حل کرنے میں مضائقہ نہیں)

## مرکزی مجلسِ شوریٰ ﴿دعوتِ اسلامی﴾

مَدَنی مقصد: مجھے اپنی اور ساری دُنیا کے لوگوں کی اصلاح کی کوشش کرنی ہے۔ اِنْ شَاءَ اللہ عزَّ وَجَلَّ

تاریخِ اجراء: ۹ رَجَبُ الْمُرجَب ۱۴۳۵ھ / 8 مئی 2014ء